

आयुष्याच्या सांजवेळी

आयुष्याच्या सांजवेळी
आठवणींच्या कळ्या उमलती
जीवनाच्या वेलीवरती
आठवणींची पाने झुलती
स्मृतिपुष्पाच्या कळ्या बहरती
गंध तयाचा बेचैन करी... बेचैन करी
आयुष्याच्या सांजवेळी
झाले गेले, होऊन गेले
गंध स्मृतींचे ठेवून गेले
येता आठव त्यांचा मनी
मनात उमले एक कळी... एक कळी
आयुष्याच्या सांजवेळी
सांज किरणे दूर गेली
जाता जाता मला म्हणाली
जपून ठेव तू जुन्या आठवणी
मनात कर तू त्याची उजळणी... त्याची उजळणी
आयुष्याच्या सांजवेळी
आता मजला काही न आठवे
मनात माझ्या काय साठले
कुणा न माझी व्यथा समजली
व्यथाच माझी असे खुळी... असे खुळी
आयुष्याच्या सांजवेळी



- पद्माकर चित्रे
'बो ल अं तरीचे' या कवितासंग्रहातून